



اسم کی اقسام (معنی کے لحاظ سے)

۱. اسم معرفہ: وہ اسم جو کسی خاص شخص، جگہ، چیز یا شے کی نشاندہی کرے اسم معرفہ کہلاتا ہے۔ مثالیں: علی، پاکستان، قرآن، لاہور، سورج، چاند، دریائے سندھ وغیرہ۔
۲. اسم نکرہ: وہ اسم جو کسی غیر معین شخص، چیز یا شے کے لیے استعمال ہو، اسم نکرہ کہلاتا ہے۔ مثالیں: آدمی، شہر، کتاب، دریا، پرندہ، درخت، لڑکی، میز وغیرہ۔

اسم کی اقسام (بناوٹ کے لحاظ سے)

۱. اسم جامد: وہ اسم جو کسی اور لفظ سے ماخوذ نہ ہو اور نہ ہی اس سے کوئی نیا لفظ بنایا جاسکے اسم جامد کہلاتا ہے۔ مثالیں: پانی، درخت، زمین، پہاڑ، دریا، لوہا، ہوا وغیرہ۔
۲. اسم مصدر: وہ اسم جو کسی فعل کی جڑ ہو اور اس سے کئی دوسرے الفاظ بنائے جاسکیں اسم مصدر کہلاتا ہے۔ مثالیں: کھانا، پینا، سونا، جاگنا، پڑھنا، لکھنا، بولنا وغیرہ۔
۳. اسم مشتق: وہ اسم جو کسی اور لفظ سے بنا ہو اور اس سے کوئی اور لفظ بنایا جاسکتا ہو اسم مشتق کہلاتا ہے۔ مثالیں: پڑھائی، کھلائی، ہنسی، دوڑ، کامیابی، خوشبو، خوشی وغیرہ۔

مصدر کی اقسام (بناوٹ کے لحاظ سے)

۱. مصدر اصلی: وہ مصدر جو بنیادی طور پر کسی فعل کے معنی کو ظاہر کرے۔ مثالیں: کھانا، سونا، جاگنا، دوڑنا، گانا، ہنسنا وغیرہ۔
۲. مصدر جعلی: وہ مصدر جو دوسری زبانوں کے الفاظ کے آخر میں "نا" لگا کر اردو میں بنایا جائے۔ مثالیں: سیر کرنا، فرمانا، شرمانا، تشریف لانا وغیرہ۔
۳. مصدر لازم: وہ مصدر جو صرف فاعل پر منحصر ہو اور مفعول کی ضرورت نہ ہو۔ مثالیں: آنا، جانا، سونا، دوڑنا، رونا، ہنسنا وغیرہ۔
۴. مصدر متعدی: وہ مصدر جو فاعل کے علاوہ مفعول کو بھی چاہے۔ مثالیں: کھانا، پڑھنا، لکھنا، بولنا، سکھانا، بتانا وغیرہ۔



۵. متعدی بالواسطہ: وہ مصدر جو لازم کو متعدی بنادے۔ مثالیں: بھاگنا، دوڑنا، دوڑانا، ہنسنے سے ہنسانا، بولنا سے بلوانا وغیرہ۔

۶. متعدی المتعدی: وہ مصدر جو پہلے سے متعدی ہو اور اسے مزید متعدی بنایا جاسکے۔ مثالیں: کھانا سے کھلانا، اٹھانا سے اٹھوانا، کہنا سے کہلانا، پڑھنا سے پڑھوانا وغیرہ۔

لازم سے متعدی

1. اگنا ← اگانا، 2. سنورنا ← سنوارنا، 3. اڑنا ← اڑانا، 4. رکنا ← روکنا، 5. چمکنا ← چمکانا،
6. جلنا ← جلانا، 7. بجھنا ← بجھانا، 8. کھلنا ← کھولنا، 9. مرنا ← مارنا، 10. سوکھنا ← سکھانا،
11. بولنا ← بلوانا، 12. رونا ← رلانا، 13. دوڑنا ← دوڑانا، 14. چلنا ← چلوانا، 15. بہنا ← بہانا،
16. بیٹھنا ← بٹھانا، 18. بھاگنا ← بھاگانا۔

متعدی سے متعدی المتعدی

1. بخشنا ← بخشوانا، 2. دکھانا ← دکھوانا، 3. جلانا ← جلوانا، 4. دھونا ← دھلوانا



اسم معرفہ کی اقسام (بلحاظ معنی)

1. اسم علم: وہ اسم جو کسی خاص شخص، جگہ، یا چیز کے نام کے طور پر استعمال ہو۔

اسم علم کی اقسام:

◦ خطاب: وہ نام جو عزت یا احترام کے لیے دیا جائے، جیسے: حضرت، علامہ، مولانا۔
◦ تخلص: شاعروں کا اختیاری قلمی نام، جیسے: غالب، اقبال، میر۔

◦ لقب: وہ نام جو کسی کے خاص وصف کو ظاہر کرے، جیسے: صدیق، فاروق، غازی۔
◦ کنیت: "ابو" یا "ام" کے ساتھ آنے والا نام، جیسے: ابو بکر، ام کلثوم۔

◦ عرفیت: وہ نام جو عام طور پر کسی کے لیے مشہور ہو، جیسے: نیپولین کو بونا پارٹ کہنا۔
2. اسم ضمیر: وہ اسم جو کسی اسم کی جگہ استعمال ہو۔ جیسے: میں، تم، وہ، ہم، آپ۔

ضمیر شخصی: وہ ضمیر جو کسی شخص یا چیز کی طرف اشارہ کرے۔

ضمیر شخصی کی تین صورتیں:

• ضمیر غائب: وہ ضمیر جو کسی غیر موجود شخص یا چیز کے لیے استعمال ہو، جیسے: وہ، ان، اس۔

• ضمیر حاضر: وہ ضمیر جو مخاطب کے لیے استعمال ہو، جیسے: تم، آپ، تو۔

• ضمیر متکلم: وہ ضمیر جو بولنے والے کے لیے استعمال ہو، جیسے: میں، ہم۔

ضمیر شخصی کی اقسام:

• فاعلی حالت: جب ضمیر جملے میں فاعل کے طور پر آئے، جیسے: میں گیا، وہ آیا۔

• مفعولی حالت: جب ضمیر جملے میں مفعول کے طور پر آئے، جیسے: اس نے مجھے بلایا۔

• اضافی حالت: جب ضمیر کسی اور اسم کے ساتھ مل کر اضافت ظاہر کرے، جیسے: میری کتاب، تمہارا گھر۔

درست جوڑ ملائیں۔

1. خطاب () → ، 2. تخلص () → ، 3. لقب () → ، 4. کنیت () → ، 5. عرفیت () → ۔



خالی جگہ پُر کریں۔

- ۱۔ شاعروں کا اختیاری قلمی نام _____ کہلاتا ہے۔
- ۲۔ وہ نام _____ کہلاتا ہے جو عزت و احترام کے لیے دیا جاتا ہے۔
- ۳۔ کسی کے خاص وصف کو ظاہر کرنے والا نام _____ کہلاتا ہے۔
- ۴۔ "ابو" یا "ام" کے ساتھ آنے والا نام _____ کہلاتا ہے۔
- ۵۔ وہ نام جو عام طور پر کسی کے لیے مشہور ہو، _____ کہلاتا ہے۔
- ۶۔ وہ اسم جو کسی خاص شخص، جگہ یا چیز کے نام کے طور پر استعمال ہو، _____ کہلاتا ہے۔
- ۷۔ نیپولین کی عرفیت _____ تھی۔
- ۸۔ "حضرت" اور "علامہ" کس قسم کے اسم علم کی مثالیں ہیں؟ _____

ضمیر شخصی کی اقسام درج کریں۔

- ۱۔ ضمیر غائب کی دو مثالیں دیں _____، _____
- ۲۔ ضمیر حاضر کی دو مثالیں دیں _____، _____
- ۳۔ ضمیر متکلم کی دو مثالیں دیں _____، _____

ضمیر کی فاعلی، مفعولی اور اضافی حالت مکمل کریں۔

- ۱۔ "وہ" کی مفعولی حالت _____ ہے۔
- ۲۔ "میں" کی اضافی حالت _____ ہے۔
- ۳۔ "تمہاری کتاب" میں "تمہاری" کس حالت میں ہے؟ _____
- ۴۔ "مجھے" میں ضمیر کی کون سی حالت ہے؟ _____
- ۵۔ "ہم نے کھانا کھایا" میں "ہم" کس حالت میں ہے؟ _____



اسم ذات کی اقسام۔

- ۱۔ اسم آلہ: وہ اسم جو کسی چیز، آلے یا اوزار کے نام کے طور پر استعمال ہو۔ مثالیں: چاقو، قینچی، ہتھوڑا، کمپیوٹر، دور بین۔
- ۲۔ اسم ظرف: وہ اسم جو کسی جگہ یا وقت کی مقدار یا حد بندی کو ظاہر کرے۔
 - اسم ظرف مکان: وہ اسم جو کسی جگہ کو ظاہر کرے۔
 - اسم ظرف زمان: وہ اسم جو وقت کی مقدار کو ظاہر کرے۔
- اسم ظرف مکان بنانے کے قاعدے: اسم ظرف مکان بنانے کے لیے بعض سابقے یا لاحقے لگائے جاتے ہیں۔

اسم ظرف مکان	سابقہ / لاحقہ
دار الحکومت، دار الخلافہ، دار السلطنت، دار الاقامہ، دار العمل	دار
بیت اللہ، بیت المقدس، بیت الحکمت، بیت الحرام	بیت
سیالکوٹ، عمرکوٹ، پٹھان کوٹ، شاہ کوٹ	کوٹ
سیرگاہ، عیدگاہ، آرام گاہ، چراگاہ، بندرگاہ، خوابگاہ	گاہ
بت کدہ، آتش کدہ، میکدہ، ماتم کدہ، صنم کدہ	کدہ
تارگھر، چڑیاگھر، بجلی گھر، گھنٹہ گھر، عجائب گھر، نیلام گھر	گھر
کتاب خانہ، ڈاک خانہ، باورچی خانہ، غسل خانہ	خانہ
گلزار، یمن زار، لالہ زار، سبزہ زار	زار
نمک دان، بقلم دان، گلدان، صابن دانی، سرمہ دانی، مچھر دانی	دان / دانی
گلستان، ریگستان، افغانستان، بلوچستان، نخلستان، قبرستان، تاجکستان، ترکمانستان	ستان
احمد نگر، رسول نگر، سنت نگر، کرشن نگر	نگر
اعظم گڑھ، علی گڑھ، مظفر گڑھ، فتح گڑھ، شکر گڑھ	گڑھ
علی پور، جام پور، شیخوپور، اسلام پور، باغبان پور، رنگ پور	پور



اسم ذات کی اقسام۔

۳۔ اسم صوت : وہ اسم جو کسی آواز یا آواز کی نقل کو ظاہر کرے۔ مثالیں : ٹک ٹک، چرچرانا، دھماکہ، کھٹ کھٹ، گھڑ گھڑ۔

۴۔ اسم مصغر : وہ اسم جو کسی چیز کو چھوٹا ظاہر کرے۔ مثال : کتاب ← کتابچہ۔

۵۔ اسم مکبر : وہ اسم جو کسی چیز کو بڑا ظاہر کرے۔ مثال : راجہ ← مہاراجہ

مشقیں

درج ذیل الفاظ کو صحیح قسم میں رکھیں۔

(چاقو، دھماکہ، کتابچہ، دریا، اسلام آباد، ٹک ٹک، پردیس، پہاڑ، گھڑ گھڑ، رہائش گاہ)

۱۔ اسم آلہ _____

۲۔ اسم صوت _____

۳۔ اسم مصغر _____

۴۔ اسم مکبر _____

۵۔ اسم ظرف مکان _____

خالی جگہ پُر کریں۔

۱۔ وہ اسم جو کسی آلے یا اوزار کو ظاہر کرے، _____ کہلاتا ہے۔

۲۔ وقت کی مقدار ظاہر کرنے والا اسم _____ کہلاتا ہے۔

۳۔ سابقہ "گاہ" لگا کر ایک اسم ظرف مکان بنائیں: _____

۴۔ "پرنده" کا اسم مصغر _____ ہوگا۔

۵۔ "شیر" کا اسم مکبر _____ ہوگا۔

۶۔ "ٹک ٹک" کس قسم کا اسم ہے؟ _____

۷۔ "پردیس" میں "دیس" کس قسم کا اسم ہے؟ _____

۸۔ "گھڑ گھڑ" کس قسم کا اسم ہے؟ _____

۹۔ "رہائش گاہ" میں "گاہ" کیا ظاہر کرتا ہے؟ _____



واحد اور جمع کی فہرست (الف تائی)۔

واحد	جمع	واحد	جمع
خطر	اخطار	خادم	خدّام
خليفة	خلفاء	خیال	خیالات
دوائی	دوائیاں	دلیل	دلائل
دعوت	دعوات	دستور	دساتیر
درجہ	درجات	دیوار	دیواریں
ذکر	اذکار	ذریعہ	ذرائع
ذوق	اذواق	ذہن	اذہان
ذخیرہ	ذخائر	ربیع	ارباع
روح	ارواح	رسم	رسوم
رزق	ارزاق	روشنی	روشنیاں
رئیس	رؤساء	زبان	زبانیں
زمین	زمینیں	وطن	اوطان
زندگی	زندگیاں	ساعت	ساعات
سائل	سائلین	سابقہ	سوابق
سفر	اسفار	شہر	شہور
شاعر	شعراء	شجر	اشجار

مضمون نویسی

مضمون نویسی کے تین بنیادی اجزاء ہوتے ہیں: تمہید، نفسِ مضمون اور خاتمہ۔ اگر کسی عمارت کی پہلی اینٹ ہی ٹیڑھی رکھی جائے تو اس پر تعمیر ہونے والی عمارت آخر تک سیدھی نہیں رہتی۔ اسی طرح مضمون کی تمہید نہایت جامع اور مختصر ہونی چاہیے تاکہ قاری نہ صرف مضمون کے موضوع سے آگاہ ہو بلکہ آگے پڑھنے کے لیے بھی ذہنی طور پر آمادہ ہو جائے۔

موضوع کا انتخاب: ایسا موضوع منتخب کریں جو آپ کے لیے عام فہم اور آسان ہو اور جس کے متعلق آپ کے ذہن میں زیادہ سے زیادہ معلومات ہوں تاکہ آپ روانی سے لکھ سکیں۔ مضمون شروع کرنے سے پہلے اس پر خوب غور کریں اور اپنے خیالات کو یکسوئی کے ساتھ ترتیب دیں۔

تمہید: تمہید مضمون کا ابتدائی حصہ ہوتا ہے جس میں قاری کو مضمون کے اصل موضوع سے متعارف کرایا جاتا ہے۔ یہ حصہ دلچسپ اور توجہ طلب ہونا چاہیے تاکہ قاری کی دلچسپی برقرار رہے۔

نفسِ مضمون: یہ حصہ مضمون کا سب سے اہم اور مرکزی جز ہوتا ہے جس میں موضوع کی تفصیلات، جزئیات، واقعات اور دلائل بیان کیے جاتے ہیں۔ مضمون کو مختلف پیرا گراف میں تقسیم کرنا ضروری ہے تاکہ ہر نیا خیال الگ پیرے میں واضح ہو سکے۔

ہر نقطے یا خیال کے لیے ایک الگ پیرا گراف مختص کریں۔ غیر ضروری باتوں کو شامل کرنے سے اجتناب کریں کیونکہ وہ مضمون کی روانی کو متاثر کرتی ہیں۔ خیالات کو منطقی ترتیب میں بیان کریں تاکہ مضمون مربوط اور منظم نظر آئے۔

خاتمہ: مضمون کے اختتام پر موضوع کی تمام تفصیلات کو چند جامع سطروں میں سمیٹ دینا چاہیے۔ اختتام مؤثر اور دلنشین ہونا چاہیے تاکہ مضمون ایک مکمل اور مربوط شکل اختیار کرے۔ خلاصے میں اہم نکات کو مختصر انداز میں دہرانا مضمون کے تاثر کو مضبوط بناتا ہے۔

اضافی نکات:

1. مضمون لکھنے میں زیادہ وقت درکار ہوتا ہے، اس لیے اسے سب سے آخر میں لکھیں تاکہ کوئی اور سوال حل ہونے سے نہ رہ جائے۔



2. مضمون مکمل کرنے کے بعد اس کا جائزہ ضرور لیں اور اگر کسی جگہ تدوین کی ضرورت ہو تو اسے حاشیے یا مضمون کے آخر میں مناسب طریقے سے شامل کریں۔
3. مضمون میں خوشخطی اور صفائی کا خاص خیال رکھیں، کیونکہ صاف اور خوبصورت تحریر قارئین پر اچھا تاثر ڈالتی ہے۔

4. لمبے اور پیچیدہ جملوں سے اجتناب کریں تاکہ مضمون آسانی سے سمجھا جاسکے۔
5. ایک ہی بات کو بار بار دہرانے سے پرہیز کریں، کیونکہ یہ مضمون کو بے کیف بنا سکتا ہے۔
6. مناسب جگہوں پر موزوں اشعار یا اقوال کا استعمال کریں، لیکن بے جا اشعار یا محاورے شامل نہ کریں تاکہ مضمون بامقصد اور دلچسپ رہے۔

اگر ان اصولوں کو مد نظر رکھا جائے تو مضمون نویسی ایک آسان اور مؤثر عمل بن سکتی ہے۔

• مندرجہ ذیل عنوانات پر اپنی کاپی میں مضامین لکھیں۔

1. میری پسندیدہ شخصیت یا قائدِ اعظم محمد علی جناح
2. سائنس کے کرشمے
3. کتب بنی کے فوائد
4. اتحاد و اتفاق
5. اگر میں وزیر تعلیم ہوتا/ ہوتی
6. نوجوان نسل پر میڈیا کے اثرات

• اساتذہ رسمی اور غیر رسمی خطوط اور درخواستوں کی کاپی میں مشق کروائیں۔